



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1622/41 - 2009 ඔක්තෝබර් 09 වැනි සිකුරාදා - 2009.10.09

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

වරාය හා ගුවන් සේවා අමාත්‍යාංශය

සිවිල් ගුවන් සේවා අධිකාරිය

196 ගුවන් සංකරණ රෙගුලාසි යටතේ සිවිල් ගුවන් සේවා අධ්‍යක්ෂ ජනරාල්වරයා විසින් කෙරෙන දැනුම් දීම

ක්‍රමවත් ගුවන් ප්‍රවාහන සේවාවක් රට තුළ පවත්වා ගෙන යාම සඳහා රත්මලාන, කොළඹ, ගුවන් තොටුපළ ඒසියන් ඒවියේෂන් සෙන්ටර් දරන ස්ථානයේ පිහිටි සීමාසහිත ඒසියන් ඒවියේෂන් සෙන්ටර් (පුද්ගලික) සමාගම විසින් 2009 සැප්තැම්බර් 11 දා තමන් ඉල්ලුම් පත්‍රයක් එදිනම මෙම කාර්යාලය වෙත එවනු ලැබ ඇති බව මහජනයා වෙත මෙයින් දැනුම් දෙනු ලැබේ. අයදුම්පතට අනුව සීමාසහිත ඒසියන් ඒවියේෂන් සෙන්ටර් (පුද්ගලික) සමාගමේ අධ්‍යක්ෂ මණ්ඩලය මෙසේ ය.

කුමාර් ආරියවන්දරන් රත්නම් මහතා,
නිහාරා ජයතිලක මහත්මිය

එකී සමාගමේ යෝජිත ගුවන් මෙහෙයුම් කටයුතු පිළිබඳ පූර්ණ වගකීම, කළමනාකාරිත්වය සඳහා කුමාර් ආරියවන්දරන් රත්නම් මහතා සීමාසහිත ඒසියන් ඒවියේෂන් සෙන්ටර් (පුද්ගලික) සමාගම විසින් නම් කරනු ලැබ ඇත.

අයදුම්කරුගේ සම්පූර්ණ කරන ලද ඉල්ලුම් පත්‍රයේ පිටපතක් කොළඹ 03, අංක 64, ගාලු පාරේ, සිවිල් ගුවන් සේවා අධිකාරියේ බිම් මහලේ පිහිටි තාක්ෂණික පුස්තකාලයේ තබා ඇති අතර, ඕනෑම වැඩ කරන දිනක, කාර්යාල වේලාවන් තුළ මහජනතාවට පරීක්ෂාකර බැලීමට හැකි ය.

යෝජිත මෙහෙයුම් සඳහා අවශ්‍ය ගුවන් මෙහෙයුම් සහතික (Air Operator Certificate) සහ ගුවන් සමාගම් බලපත්‍ර ඇතුළු අනිකුත් අදාළ අනුමැතීන් ප්‍රදානය කිරීමට ප්‍රථම, ගුවන් සංකරණ පනතට මෙන් ම අදාළ ජාත්‍යන්තර ප්‍රමිතීන් සහ උපදේශ ව්‍යාවහාර (International Standard and Recommended Practices) සහ මෙම ආයතනය විසින් පිළිගත් ඒ හා සම්බන්ධිත දේශීය අවශ්‍යතාවයන්ට අනුව නිරූපදින වූත්, ආරක්ෂිත වූත්, කාර්යක්ෂම වූත් සහ විධිමත් මගී ගුවන් ප්‍රවාහන සේවා මෙහෙයුම් පැවැත්වීම සඳහා අයදුම්කරුවන්ගේ යෝග්‍යතාවය සංස්ථාපිත ක්‍රියාමාර්ගානුකූලව නිසි පරිදි පරීක්ෂාකර බලා මෙම අයදුම්පත සහතික කිරීමේ වැඩ පිළිවෙල 2009 නොවැම්බර් මස 03 වැනි දින සිට මවිසින් ආරම්භ කිරීමට තීරණය කර ඇති බව මහජනතාවට මෙයින් දැනුම් දෙනු ලැබේ.

ඉහත පරිච්ඡේදයේ සඳහන් දිනට දින 10 කට ප්‍රථම ඕනෑම පුද්ගලයෙකුට ඉහත කී අයදුම්පත සම්බන්ධව ලිඛිතව, නිශ්චිත හේතු පදනම් කරගත් කරුණු, ගහන නාවික සංතරණ රෙගුලාසිවලට අනුකූලව මා වෙත සංදේශනය කළ හැකිය. එවැනි සංදේශනයන් හි අන්තර්ගත සියලු ප්‍රකාශනවල නිරවද්‍යතාව ලිඛිත සාක්ෂි සමග ඉදිරිපත් කළ යුතු ය. එවැනි සංදේශන මා වෙත ඉදිරිපත් කරන අවස්ථාවේදී ඔහු/ඇය විසින් එහි පිටපතක් අයදුම්කරුට ලැබීමට සැලැස්විය යුතු අතර, ඒ සම්බන්ධව සහතිකයක් අදාළ සංදේශනයට අමුණා තිබිය යුතු ය.

පරාක්‍රම දිසානායක,
වැඩ බලන සිවිල් ගුවන් සේවා අධ්‍යක්ෂ ජනරාල් සහ
ප්‍රධාන විධායක නිලධාරී.

2009 ඔක්තෝබර් මස 08 වැනි දින,
ශ්‍රී ලංකා සිවිල් ගුවන් සේවා අධිකාරිය,
අංක 64, ගාලු පාර,
කොළඹ - 03.

10-810